



Læraravegleiðingina



Norden i skolan

DEN STORE NORDISKE
JULECHALLENGE 🌲



Góði lærari

Jubii! Tað passa sgu, desember.... Tann besta tíðin á árinum, har 100 gávuglað børn skulu luttaka í tí stóru norðurlendsku jólaavbjóðingini!! Út av 50.000 úmsøkjarum frá øllum Norðurlondum eru 100 tilvildarlig børn vald út til at luttaka í stóru norðurlendsku jólaavbjóðingini. Tey 100 børnini kappast um at fáa teirra størsta og villasta ynski uppfyllt av jólamanninum, og fyri at vinna, so ferðast børnini runt í øllum Norðurlondum, har tey skulu roynd seg við norðurlendskum jólasíðvenjum.

Tað tú situr við, er tann norðurlenska jólagávan til tín frá øllum okkum í Norden i Skolen. Í samstarvi við Beo Beo og Super Poul hava vit gjørt ein norðurlenskan jólakalendarum sum eina ljóð frásøgu. Tú kanst hvønn dag í desember mánað, saman við tínum flokki lurta eftir einum ella tveimum pørtum, og gera tær uppgávur í fylgja við í kalendarahæftinum. Sum nakað hugnaligt at byrja tíman við í desember, kunnu tit brúka ljóð-kalendaran á sama hátt sum tú hevði gjørt við at lesa eina kalendarabók.

Til hvønn part í jólakalendaranum finst ein uppgáva í hæftinum. Tað er týðningarmikið, at næmingarnir lesa uppgávuna ígjøgnum, áðrenn teir lurta eftir dagsins parti. Hæftið kann avritast ella brúkast á netinum, men tað verður viðmælt, at tú gert eitt avrit av síðunum sum eitt kompendium, eftirsum fleiri av uppgávunum kunnu bert úttinnast við at næmingarnir kunnu tekna strikur, seta krossar ella onnur tekn. Harafturat kunnu næmingarnir framhaldandi arbeiða í kompendiunum, og til endans brúka tað til at taka samanum í flokkinum. Uppgávurnar skiftast millum at verða samrøður um tað, sum næmingarnir hoyra, fokus á mál, skapandi uppgávur og uppgávur við rørslum.

Skandinaviska málið og tann norðurlenska mentanarfatanin er ein týðningarmikil partur av undirvísingini í norðurlendsku londunum, og við jólakalendaranum *Tann stóra norðurlenska jólaavbjóðingin* fáa tit møguleikan at arbeiða við báðum. Røddin hjá frásøgu fólkinum er týtt til øll mál, men teir triggir høvuðspersónarnir tosa danskt, norskt og svenskt, og leggur hetta tískil upp til at leggja dent á grannamálsfatan gjøgnum talu.

Samanlagt tekur tað ikki meiri enn 15 minuttir at lurta eftir og arbeiða við *Tann stóra norðurlenska jólaavbjóðingin*. Tað eru tó nakrar uppgávur, sum man lættliga kann brúka meira tíð uppá. – t.d. at baka Lussekatte saman á skúlanum (Partur 13), um tað er møguligt. Til endans verður alt tað í næmingarnir hava arbeitt við samlað saman í hvør sína faldibólk við yvirskriftini *Mín norðurlenska jólaavbjóðing*.

Á næstu síðu er eitt yvirrit yvir teir partar, sum krevja eitt sindur av fyríeiking frá tær sum lærara.





Yvirlit yvir partar, ið krevja eyka fyrireiking

Partur 3

Parturin snýr seg um føroysku matsiðvenjuna *Ræstur fiskur*. Tí er her ein eyka uppgáva til teir føroysku næmingarnir. Fortelji um tann besta jólamatin, ið tú veitst um? Eta tit ræstan fisk og sperðil heima hjá tykkum? Hevur tú verið við til at fyrireikan matin? Eftir hetta kunnu tit tosa saman um tykkara bestu jólamáltíðir og hvat tit gleða tykkum mest til hesi jólini.

Partur 5

Parturin snýr seg um norsku siðvenjuna jólabukking. Tí kann eyka alternativ ið til norsku næmingarnir verða at tosa saman um teir norsku variantarnir av hesi siðvenju, so sum nýggjársbukking. Eftir hetta kunnu tit tosa saman um tykkara bestu jólaminnir ella hvat tit gleða tykkum mest til hesi jólini.

Partur 13

Er tað møguligt, at flokkurin kann baka lussekatte (ein siðbundin svenskur jólabolli) á skúlanum? Tú finnur eina uppskrift á svenskum í fylgiskjali 3, men baksturin krevur eitt sindur av fyrireikan og eitt sindur av innkeypi. Tað er eyðsýnt at gera tað til eina uppgávu har dentur verður lagdur á grannamál (svenskt talandi flokkar kunnu umhugsa at finna eina uppskrift á donskum ella norskum). Harafturat skapar tað eina felags kenslu av at samstarva um at gera mat og deilast um eina máltíð.

Partur 14

Fylgiskjal 1 við Lucia tekstunum skulu printast til allar næmingarnar.

Partur 18

'Spurnarkapping og být um'- prikkarnir skulu printast og klippast út. Børnini kunnu móguliga verða við til at klippa teir út.





Partur 20

Parturinn snýr seg um teir íslensku jólamennina. Tá næmingarnir hava arbeitt við uppgávuni í heftinum, kanst tú velja at lesa um teir íslensku jólamennina á AtlantBib.org í bókini 'Íslensku jólasveinarnir'.

Link: <https://tinyurl.com/s6xsvb8x>

Partur 22

Printa formin (fylgiskjal 4) til tað grønlenska jólahjarta. Formurin kann printast á eitt tjkki pappír ella á kartong, so verður tað lættari at tekna eftir. Minnst til saks, lím og annað til tann skapandi partin. _____

Endauppgávan

Eftir síðsta part er tað meiningin, at alt tað góða arbeiðið, sum næmingarnir hava gjørt skal samlast í eina faldibók við yvirskriftini: *Mín norðurlenska jólaavbjóðing*. Bókin skal virka sum ein samanumtøka yvir alt tað arbeiðið tit hava gjørt við jólakalendaranum. Tit eru vælkomn til at senda eina mynd av bókunum til okkara (kontakt@nordeniskolen.org), tá tit eru liðug. Tilfarið sum tit kunnu nýta í tí skapandi partinum er: pappír í ymsum litum, band til at gera eina afturlating, lím, saks o.s.f.

